

दुसऱ्या कसोटीत बुमराह अनुपस्थित ?

भारताचा प्लान बी काय ? सिराजवर मुख्य भिरत

मुंबई, दि. २६ :

इंग्लंडविरुद्धच्या हेडिंगेले कसोटीत पराभवाचा सामना केल्यानंतर भारतीय संघाला आणखी एक धक्का बसण्याची शक्यता आहे. प्रमुख वेगवान गोलंदाज जसप्रीत बुमराह दुसऱ्या कसोटीत खेळणार नाही, अशी शक्यता वर्तवली जात आहे. वर्कलोड मॅनेजमेंटचा भाग म्हणून की लॉइसमध्ये होणाऱ्या तिसऱ्या कसोटीपूर्वी विश्रांतीचा निर्णय हे स्पष्ट झाले नसले तरी, बुमराहची अनुपस्थिती भारतासाठी चिंतेचा विषय ठरत आहे.

हेडिंगेले येथे ४४ षटके टाकल्यानंतर बुमराहला विश्रांतीची गरज भासू शकते. त्यामुळे १० जुलैपासून लंडनच्या लॉइस मैदानावर होणाऱ्या तिसऱ्या कसोटीसाठी त्याची पुनरागमनाची शक्यता आहे. दरम्यान, ३ जुलैपासून सुरू होणाऱ्या एजबॅस्टन कसोटीसाठी भारत नव्या वेगवान पर्यायांच्या शोधात आहे.

बुमराहच्या अनुपस्थितीत मोहम्मद सिराजला भारताच्या



वेगवान माऱ्याचे नेतृत्व करावे लागणार आहे. परंतु ही जबाबदारी हलकी नाही. इंग्लंडच्या आक्रमक फलंदाजांपुढे भारतीय गोलंदाजीची मर्यादा हेडिंगेलेच्या शेवटच्या दिवशी उघड झाली. झॅक क्रॉली आणि बेन

डकेटसारख्या फलंदाजांनी खेळपट्टीचा पुरेपूर फायदा घेत भारतीय गोलंदाजांवर वर्चस्व मिळवले. त्या पार्श्वभूमीवर सिराजला आता केवळ स्ट्राइक बॉलरच नव्हे, तर मार्गदर्शक आणि प्रेरक नेता

बनण्याचे आव्हान आहे. बुमराहच्या जागी अर्शदीप सिंग किंवा आकाश दीप यांच्यापैकी एकाला संधी मिळण्याची शक्यता आहे. हे दोघेही आंतरराष्ट्रीय कसोटीत नवीन असले, तरी इंग्लंडच्या टंग

आणि कार्ससारख्या नवख्या खेळाडूंनी दिलेले योगदान भारतासाठी उदाहरण ठरू शकते. त्यांना लगेच प्रभाव टाकावा लागेल हे निश्चित.

हेडिंगेलेच्या पराभवानंतर एक गोष्ट स्पष्ट झाली. विकेट मिळवायची तर चेंडू पूर्ण टाकावा लागेल. सचिन तेंडुलकरनेही याच गोष्टीवर भर देत म्हटले की, स्टंपवर टाकलेला फुल चेंडू फलंदाजाला टाळता येत नाही आणि विकेट घेण्याच्या तीन शक्यता उघडतो. बोल्ट, एलबीडब्ल्यू, किंवा विकेटकीपरकडे झेल.

प्रसिद्ध कृष्णा आणि शार्दूल ठाकूर यांना ही शिस्त राखण्यात अपयश आले. त्यांनी चेंडू खूपच मागे टाकत दबाव कमी केला आणि इंग्लंडच्या फलंदाजांनी सहज धावा जमवल्या. ठाकूरचा पहिला षटक हाफ व्हॉलींनी भरलेला होता, तर प्रसिद्धने यांकर टाकून सुरुवात केली आणि नंतर लेंथ गमावली.

सिराजच्या निप-बॅकने फलंदाजांना त्रास दिला असला, तरी हेडिंगेलेतील खेळपट्टीवर ते फारसे परिणामकारक ठरले नाही. त्याने

O HERALDO
Introducing the New Marketplace App That Puts YOU in Control!

BUY. SELL. ANYTHING.

Download Herald-Goa App now

Google Play App Store

From Scooters to SUVs – Buy & Sell Wheels with Ease, Only on Goa's Own App!

अधिकतर चेंडू डेकवर मारले, जे स्विंगसाठी अनुकूल नव्हते. भारताला मोहम्मद शमीसारखा फुल आणि ऑफ स्टंपवर टाकणारा सीम गोलंदाज हवा होता. सिराजला आता त्याच्या योजनांचा पुनर्विचार करावा लागेल.

बुमराहच्या अनुपस्थितीत, सिराजने नेतृत्व घेणे अपेक्षित आहे. मात्र, तो अजूनही वरिष्ठांच्या पाठिंब्यावर अवलंबून दिसतो. एका प्रसंगात, डेकेटात झेल सुटल्यावर

सिराज शून्य नजरेने उभा राहिला, तेव्हा बुमराहने त्याच्या खांद्यावर हात ठेवून त्याला सावरले. यापुढे, सिराजला स्वतःला आणि सहकाऱ्यांना सावरायला शिकावे लागेल.

एजबॅस्टनमधील दुसऱ्या कसोटीसाठी भारताला नव्या पद्धतीने मैदानात उतरावे लागेल. शिस्तबद्ध फुल लाईन, चांगली फील्ड प्लेसमेंट, आणि मुख्य म्हणजे सतत दबाव ही सूत्रे अंगीकारल्याशिवाय

२० विकेट मिळवणे कठीण आहे. भारत ०-१ अशा पिछाडीवर असताना, प्रत्येक सामन्यातील प्रत्येक सत्र निर्णायक ठरणार आहे.

जसप्रीत बुमराहच्या अनुपस्थितीत, भारतीय संघ फक्त फलंदाजांवर नव्हे तर गोलंदाजांच्या आत्मविश्वासावर आणि नियोजनावर उभा राहणार आहे. सिराजसारख्या खेळाडूंना आता पुढे सरसावून गेम चेंजर होण्याची गरज आहे. केवळ बुमराहसाठी नव्हे, तर संघासाठी.

आशियाई स्कॅश दुहेरी स्पर्धा : बोरुसिया डॉर्टमुंड क्लब वर्ल्ड कपच्या अंतिम १६ फेरीत भारताची विजयी हॅटट्रिक

नवी दिल्ली, दि. २६ :

दुसऱ्या आशियाई स्कॅश दुहेरी अर्जिकयपद स्पर्धेत भारताने गुरुवारी आपली ताकद पुन्हा सिद्ध करत ऐतिहासिक यश संपादन केले. अभय सिंग आणि वेलावन सॅथिलकुमार यांच्या पुरुष दुहेरीतील दमदार विजयासह भारताने महिला आणि मिश्र दुहेरीतही जेतेपद मिळवत तीनही गटांत विजेतेपदांची हॅटट्रिक पूर्ण केली.

पुरुष दुहेरीच्या अंतिम फेरीत भारताच्या अव्वल मानांकित अभय सिंग आणि वेलावन सॅथिलकुमार यांनी पाकिस्तानच्या नूर जमान आणि नासिर इक्बाल यांच्यावर २-१ (९-११, ११-५, ११-५) असा विजय मिळवत विजेतेपद पटकावले. ८८ मिनिटांच्या थरारक लढतीत पहिला सेट गमावूनही भारतीय जोडीने संयम आणि चिवटपणा दाखवत विजयाला वळण दिले.

या सामन्याआधी उपांत्य फेरीत त्यांनी हॉंगकाँगच्या ची हिम वॉंग आणि मिंग हॉंग तांग यांचा पराभव केला होता. हा सामना केवळ अंतिम फेरीपुरता मर्यादित नव्हता, तर २०२३च्या हांगझो आशियाई क्रीडा स्पर्धेतील संघर्षाची पुनरावृत्ती होती. त्या वेळीही अभयने जमानाला पराभूत करत भारताला सुवर्णपदक मिळवून दिले होते. त्या विजयाच्या आठवणी सांगताना अभय म्हणाला होता की, त्या क्षणी मी स्वतःला गमावले होते. माझा स्कॅट गर्दीत टाकला आणि मला काहीच समजत नव्हते. खूप भावना



दाटून आल्या होत्या. महिला दुहेरीच्या अंतिम सामन्यात भारताच्या जोशना चिनप्पा आणि युवा खेळाडू अनाहत सिंग यांनी मलेशियाच्या ऐना अमानी आणि झिन यिंग यी यांच्यावर २-१ (८-११, ११-९, ११-१०) असा रोमहर्षक विजय मिळवला. एक सेटने पिछाडीवर गेल्यानंतर त्यांनी केलेले पुनरागमन हे कौतुकास्पद ठरले. या सामन्याआधी जोशना-अनाहत जोडीने हॉंगकाँगच्या पो युई किस्टी वॉंग आणि यी लॅम टोबी त्से यांना पराभूत करून अंतिम फेरी गाठली होती.

भारताच्या क्वीन स्वीपची सांगता झाली ती मिश्र दुहेरीच्या विजयाने. अभय सिंग आणि अनाहत सिंग या अव्वल मानांकित जोडीने मलेशियाच्या राहेल अर्नॉल्ड आणि

अमिशनराज चंद्रन यांचा २८ मिनिटांत २-० (११-९, ११-७) असा पराभव करत स्पर्धेतील तिसरे जेतेपद भारताच्या खात्यात जमा केले. या विजयामुळे अभय आणि अनाहत यांनी स्पर्धेतील आपले दुसरे सुवर्णपद मिळवले. उपांत्य फेरीतही त्यांनी स्थानिक जोडी ऐना अमानी आणि स्याफिक कमाल यांचा पराभव करत अंतिम फेरी गाठली होती.

या तिहेरी विजयानंतर भारताने स्कॅशमधील आपले वर्चस्व पुन्हा एकदा सिद्ध केले आहे. तीनही गटांत विजय मिळवणारा भारत हा आशियाई स्कॅश दुहेरी अर्जिकयपद स्पर्धेतील सर्वात यशस्वी देश ठरला आहे. तरुण खेळाडूंनी ज्याप्रकारे अनुभवी प्रतिस्पर्ध्यांवर मात केली, ते भारतीय स्कॅशच्या भविष्यासाठी निश्चितच आशादायक संकेत आहेत.

सिनसिनाटी (अमेरिका),
दि. २६ :

डॅनियल स्वेन्सनच्या पहिल्या सत्रातील निर्णायक गोलमुळे बोरुसिया डॉर्टमुंडने क्लब वर्ल्ड कपमधील आपले आव्हान कायम राखले. बुधवारी उल्सान एचडीवर १-० अशी मात करत जर्मन दिग्गजांनी अंतिम १६ फेरीत आपले स्थान निश्चित केले.

ही डॉर्टमुंडचा लग दुसरा विजय असून शनिवारी मामेलोडी सनडाऊन्सवर ४-३ अशी रोमांचक मात केल्यानंतर त्यांनी ही कामगिरी केली. सिनसिनाटीत खेळलेल्या या सामन्याला ८,००० हून अधिक प्रेक्षकांची उपस्थिती लाभली होती, ज्यात अमेरिकेचे उपाध्यक्ष जेडी व्हान्स आणि फिफा अध्यक्ष जियानी इन्फॅंटिनो यांचा समावेश होता.

या विजयासह डॉर्टमुंडने ग्रुप एफमधून अग्रस्थानी राहून पुढील फेरी गाठली, तर मियामी येथे झालेल्या दुसऱ्या सामन्यात फ्लुमिनेन्सने सनडाऊन्सला गोलरहित बरोबरीत रोखत दुसरे स्थान मिळवले.

डॉर्टमुंडचे प्रशिक्षक निको कोवाक यांनी सामन्यानंतर समाधान व्यक्त करताना सांगितले की, आमची कामगिरी पहिल्या दोन सामन्यांपेक्षा चांगली होती. उन्हाच्या तीव्रतेत खेळणे सोपे नव्हते, पण खेळाडूंनी उत्कृष्ट जिद्द दाखवली.

जून महिन्यातील अमेरिकेतील उष्णतेमुळे खेळाडूंना मोठा त्रास सहन करावा लागत आहे. ३६ अंश सेल्सिअस तापमानात खेळणे खूप कठीण होते. स्टॅडियममध्ये तर तापमान ४३ अंशांवर पोहोचले होते, असे कोवाक म्हणाले.



डॉर्टमुंडने सामन्याच्या सुरुवातीपासूनच आक्रमक खेळ दाखवला. २७व्या मिनिटाला सेरही गुड्रासीचा प्रयत्न कोरियन गोलकीपर जो ह्योन-वूने अडवला. त्यानंतर काही मिनिटांनी बेसिंगहॅमच्या अचूक पासवर स्वेन्सनने डाव्या पायाने गोल करत आघाडी मिळवली. हा गोल अखेर निर्णायक ठरला.

पहिल्या हाफच्या अखेरीस गुड्रासीला आणखी एक संधी मिळाली होती, पण तो ती गोलमध्ये

रुपांतरित करू शकला नाही. दुसऱ्या सत्रात कोरियन संघाने काही संधी निर्माण केल्या होत्या, परंतु डॉर्टमुंडचा गोलरक्षक ग्रेगर कोबेलने त्यांना निष्प्रभ ठेवलं.

डॉर्टमुंड आता पुढील मंगळवारी अटलांटांमध्ये अंतिम १६ फेरीत आपला पुढचा सामना खेळणार आहे. गट ईचे सामने बुधवारी पूर्ण होताच त्यांच्या प्रतिस्पर्ध्यांची घोषणा होईल.आता कोणतीही चूक परवडणार नाही. प्रत्येक सामना प्रतिष्ठेचा आहे, आणि

आर्थिकदृष्ट्याही महत्त्वाचा. मी खात्री आहे की पुढील सामन्यात खेळाची गुणवत्ता अधिकच वाढेल, असे कोवाक यांनी नमूद केले.

दुसऱ्या सामन्यात फ्लुमिनेन्सने सनडाऊन्सविरुद्धचा सामना ०-० ने बरोबरीत सोडवला आणि बाद फेरीतील आपले स्थान निश्चित केले. यामुळे सर्व चार ब्राझिलियन संघ अंतिम १६ मध्ये पोहोचले आहेत.मियामीतील या सामन्यात खेळाची गती मंद होती. झोन एरियासने पहिल्या सत्राच्या अखेरीस

फ्लुमिनेन्ससाठी चांगली संधी गमावली, तर कोनोने दुसऱ्या हाफमध्ये जवळपास गोल केला होता.

सनडाऊन्सने अधिक चेंडू ताब्यात ठेवत आक्रमक खेळ केला, मात्र १४,३१२ प्रेक्षकांसमोर त्यांना आवश्यक असलेला विजय मिळवता आला नाही.या बरोबरीनंतर चार आफ्रिकन क्लबपैकी एकाही संघाला अंतिम १६ मध्ये स्थान मिळवता आले नाही. मात्र, सनडाऊन्सच्या प्रशिक्षक मिगुएल कार्डोसो यांनी संघाच्या खेळाचे कौतुक केले.

नऊ वर्षांच्या आरित कपिलची मॅग्नस कार्लसनविरुद्ध थरारक बरोबरी

बुद्धिबळ विश्वात भारताचा नवा उगवता तारा म्हणून आरित कडून अपेक्षा वाढल्या

नवी दिल्ली, दि. २६ :

बुद्धिबळ जगातून थक करणारी एक घटना समोर आली आहे. दिल्लीच्या मयूर विहायमधील अवघ्या नऊ वर्षांच्या आरित कपिल याने पाच वेळा विश्वविजेता आणि सध्याचा जागतिक क्रमांक एक असलेल्या मॅग्नस कार्लसनशी ऑनलाइन ब्लिझ सामन्यात बरोबरी साधली. हे सामन्याचे निकाल जितके आश्चर्यचकित करणारे आहेत, तितकेच आरितची परिपक्व खेळी आणि आत्मविश्वास कौतुकास्पद आहे.

ही बरोबरी 'चेस डॉट कॉम' वर दर मंगळवारी होणाऱ्या टाटलव्ह ट्यूस्डे या विशेष ऑनलाइन स्पर्धेत झाली. या स्पर्धेत फक्त (एफआयडीए) फिडे टायटल

असलेले खेळाडू सहभागी होऊ शकतात. याच सामन्यांमध्ये हिकारु नाकामुरा, फॅबियानो कारुआना आणि व्लादिमीर क्रॅमनिकसारखे दिग्गजही सहभागी होते.

आरित सध्या जॉर्जियातील बटुमी येथे सुरू असलेल्या फिडे वर्ल्ड कॅडेन्स कप (१० वर्षांखालील गट) मध्ये भारताचे प्रतिनिधित्व करत आहे. त्याच हॉटेल रुममधून तो या ऑनलाइन स्पर्धेत सहभागी झाला आणि कार्लसनशी सामना खेळला. सामन्यात आरितने कार्लसनविरुद्ध सुरुवातीपासून आक्रमक धोरण स्वीकारत दोन्ही विश्वास आणि श्रुतीरांचा प्रभावित भाग पाडले. अखेर, ४९ व्या चालीनंतर दोघांनी सामन्याचा ड्रॉ मान्य केला. कार्लसन या स्पर्धेत सुडुवीर



चालीनंतर फक्त १ सेकंद वाढ), त्याच्याकडे वेळ कमी राहिला. ४६व्या चालीनंतर केवळ ७ सेकंद शिल्लक असतानाही, आरितने कार्लसनला सतत विचार करायला भाग पाडले. अखेर, ४९ व्या चालीनंतर दोघांनी सामन्याचा ड्रॉ मान्य केला. कार्लसन या स्पर्धेत सुडुवीर

असूनही तिसऱ्या स्थानावर राहिला. यावरूनच ही स्पर्धा त्यासाठी किती महत्त्वाची होती, हे स्पष्ट होते. आज आरित वॅडेडेट मास्टर असून आयएम विशाल सरीन यांच्याकडून प्रशिक्षित होतो. दररोज ५-६ तास तो सराव करतो. त्याच्या खेळाच्या दर्जाची झलक गेल्या डिसेंबरमध्ये दिसली, जेव्हा त्याने

अमेरिकेच्या ६६ वर्षीय ग्रॅंडमास्टर रासेट झियातदिनोव्हाचा पराभव केला होता. या विजयाने तो क्लासिकल टाइम कंट्रोलमध्ये ग्रॅंडमास्टरला हरवणारा तिसऱ्या क्रमांकाचा सर्वात तरुण खेळाडू ठरला.आरितला कार्लसनला हरवण्याची नामी संधी होती, पण वेळेच्या मर्यादितुळे ती पूर्णपणे साधता आली नाही. तरीसुद्धा, नऊ वर्षांच्या वयात जगातील सर्वोच्च बुद्धिबळपटुविरुद्ध विजयसमान बरोबरी खेळून नेणे ही अतुलनीय कामगिरी आहे.

सध्या देशात अनेक तरुण बुद्धिबळपटू आंतरराष्ट्रीय स्तरावर आपला ठसा उमटवत आहेत. आरित कपिल ही त्यातीलच एक नवी उमेद आहे, ज्याने आपल्या खेळाने संपूर्ण देशाचे लक्ष वेधून घेतले आहे.

विम्बल्डन २०२५ : अल्काराझ-सिनर यांचं वर्चस्व की जोकोविच ?

लंडन, दि. २६ :

ऑल इंग्लंड क्लबमध्ये सोमवारपासून सुरू होणाऱ्या विम्बल्डन २०२५ स्पर्धेकडे संपूर्ण टेनिस विश्वाचे लक्ष लागले आहे. गतविजेता कार्लोस अल्काराझ, सध्याचा जागतिक क्रमांक एक जॅनिक सिनर आणि अनुभवी नोवाक जोकोविच यांच्यात यांच्यात विजेतेपदाच्या शर्यतीची उत्सुकता शिगेला पोहोचली आहे. याव्यतिरिक्त, ब्रिटिश चाहते तरुण खेळाडू जॅक ड्रेपरकडून अपेक्षा ठेवू आहेत.

दोन वेळा विजेता आणि गतवर्षी जोकोविचा पराभव करून जेतेपद पटकावणारा स्पेनचा कार्लोस अल्काराझ यंदाही प्रबळ दावेदार मानला जात आहे. क्रीस क्लब स्पर्धेत विजय मिळवून तो आत्मविश्वासात वाढ करून मैदानात उतरणार आहे. 'ग्रास कोर्ट' वरील त्याच्या विजयांची संख्या आता चार बावीस आहे. अल्काराझने

अलीकडेच फ्रेंच ओपनच्या अंतिम फेरीत जॅनिक सिनरला दोन सेट्सनी पिछाडीवरून पराभूत केले होते.

दरम्यान, इटलीचा सिनर हा सध्या जागतिक क्रमवारीत अव्वल असून त्याचा फॉर्म देखील लक्षणीय आहे. त्याने यंदा इटालियन ओपन आणि फ्रेंच ओपनमध्ये अंतिम फेरी गाठली, जिथे त्याला अल्काराझकडून पराभव स्वीकारावा लागला. तरीही, सिनरने गेल्या वर्षी उपांत्य फेरी गाठून विम्बल्डनवरील आपली ताकद दाखवून दिली आहे.

टॅनिसच्या बिग थ्रीपैकी शेवटचा उभा असलेला खेळाडू नोवाक जोकोविच, अजूनही इतिहास रचण्याच्या प्रयत्नात आहे. २४ ग्रॅंड स्लॅम जेतेपदे जिंकलेला जोकोविच आता मागरेट कोर्टच्या विक्रमाशी बरोबरीवर आहे. विम्बल्डन जिंकून आठ वेळा जेतेपद पटकावणाऱ्या फेडररच्या विक्रमाशीही तो बरोबरी करू

शकतो.

३८ वर्षीय सब्बिन खेळाडूने गेल्या वर्षीच्या अंतिम फेरीत अल्काराझकडून पराभव पत्करला होता, तसेच यंदाच्या रोलॅंड गॅरोस स्पर्धेत उपांत्य फेरीत सिनरकडून सख्त सेट्समध्ये हार पत्करली. तरीही, जोकोविचच्या अनुभवाला कमी लेखणे धोक्याचे ठरेल. त्याच्या मार्गात अल्काराझ आणि सिनरसारखे युवा खेळाडू मोठे आव्हान आहेत, परंतु जोकोविचकडे अजूनही सामर्थ्य आणि इच्छाशक्तीचा मोठा साठा आहे.

ब्रिटनचा उदयोन्मुख स्टार जॅक ड्रेपर यंदाच्या स्पर्धेत घरच्या चाहत्यांच्या अपेक्षांचे ओझे खांद्यावर घेऊन उतरणार आहे. अलीकडेच क्रीस क्लब स्पर्धेत उपांत्य फेरी गाठलेल्या ड्रेपरने यंदा इंडियन वेल्लमध्ये एटीपी १००० स्पर्धा जिंकून आणि माद्रिदमध्ये अंतिम फेरी गाठून सातत्य दाखवले आहे.